
ஸ்ரீ : 


முகவுரை . 


தெய்வப்புலமைத்திருவள்ளுவராற் செய்யப்பெற்ற திருக்குறளின் 
திட்ப நுட்பம்பொருந்தியகருத்துக்களைத்தொன்றுதொட்டுப் பலதமிழ்ப் 
பெரும்புலவரும் தத்தம்பாடலுக்கிடையே வேண்டுமிடங்களில் எடுத் 
தாளுவது பலருமறிந்ததே . 

அம்மட்டினமையாது முன்னோர்மொழிபொருளேயன்றியவர் 
மொழியும் , பொன்னேபோற்போற்று ” வாராகித் “ தெய்வந் தொழாஅள் 
கொழுநற் றொழுதெழுவாள் , பெய்யெனப்பெய்யும் ( பெரு) மழை " யென் 
றவப் , பொய்யில் புலவன் பொருளுரை * என மணிமேகலையிற் சீத்தலைச் 
சாத்தனாரும் , “ சார்புணர்ந்து சார்பு கெடவொழுகின் ” எனவும் , “ வேண் 
டுங்கால் வேண்டும் பிறவாமை ” எனவும் திருக்களிற்றுப்படியாரில் உய்ய 
வந்ததேவரும் , " தலைப்பட்டார் தீரத் துறந்தாம் மயங்கி , வலைப்பட்டார் 
மற்றையவர் ” என நெஞ்சுவிடு தூதிற் கொற்றவன்குடி உமாபதிசிவாசாரிய 
ரும் , சொற்றொடர்களாகவும் , முழுச்செய்யுளாகவும் அருமைபாராட்டி 
எடுத்தாளுவாராயினர். 
பின்னுஞ்சிலர் , திருக்குறளினோரோரதிகாரப்பொருளுக்கும் ஒரொரு 
சரிதத்தை உதாரணமாக நாட்டி , அதனை முடிக்கும் ஒரொருகுறள்வெண் 
பாட்டை யிறுதியிற்கூட்டி , வேற்றுப்பொருள்வைப்பென்னுமணிபெற 
வெவ்வேறுபாமாலைகளுஞ் செய்துபோந்தனர் . 

அப்பாமாலைகளாவன : -சோமேசர்முதுமொழிவெண்பா, சிவசிவ 
வெண்பா, இரங்கேசவெண்பா, வடமலை வண்பா என்னு மிவைகளாம் . 


இம்முறைபற்றியே இப்பாமாலையும் , திருக்குறளின் ஒரோரதிகாரத் 
தில் ஒரொருகுறட்பாவைமேற்கோளாகவைத்து அதற்கிசைந்தவிஷயங் 
களையமைத்துத் திருப்புல்லாணியிற் கோயில்கொண்டெழுந்தருளிய 
தெய்வச்சிலைப்பெருமாள்பேரிற் றோத்திரரூபமாகிய கங கட்டளைக் 
கலித்துறைச்செய்யுளால் இயற்றப்பட்டிருக்கிறது . 


* மணிமேகலை காதை 22. அடி 59-61 . 


முகவுரை 


இதில் , கட்டளைக்கலித்துறையுள் , குறள் வெண்பாவையமைத் 
திருக்குந்திறமையினருமை பாராட்டத்தக்கதே . இசையாலும் எதுகை 
மோனைகளாலும் ஒன்றற்கொன்று வேறுபட்ட விருதிறப்பாட்டிற் கேக 
தேசத்தில் ஐக்கியந்தோன்றப்பாடுமிடத்துண்டாகு மிடர்ப்பாடு பலவாத 
லால் , ஒரோவழி மேற்கோளில் ஒரோரெழுத்து விரித்தும் , தொகுத் 
தும் , வகையுளிகொண்டும் படிக்கத்தக்கதாயிருக்கிறது . இடையிடையே 
சிலகுறள்களுக்குள்ள அதிகாரப்பொருளைக்கருதாது , தோத்திரத்துக் 
கேற்றவாறு பிறிது பொருள் கொள்ளவும் , சொற்சுவை பொருட்சு 
சுருங்கவும் பாடப்பட்டிருக்கிறது . 


ஒருபிரதியேகிடைத்தமையால் , பிழையறப்பரிசோதிப்பதற்கும் , 
சிதைந்த இடங்களில் உண்மைப்பாடங்கண்டெழுதுவதற்கும் இயலா 
மற்போயிற்று . ஆயினும் , ஒருவாறு இடையிடையேவீழ்ந்திருந்த 
எழுத்துப்பிழைபைத்திருத்தியும் , சிதைந்த இடங்களில் வேண்டுஞ் 
சொற்களைப் பிறைக்குறி ( ) கொடுத்தமைத்தும் இம்முறை வெளியிடப் 
பெறுகிறது . 

இப்பாமாலையியற்றியவரது பெயர்முதலியவொன்றும் 
நன்கு விளங்கவில்லை . விளங்கியபின் வெளியிடப்படும் . 


. 


இந்நூலெழுதிய ஏட்டுப்பிரதியைச் சங்கத்துக்குக்கொடுத்துதவிய 
ஸேதுஸம்ஸ்தானவித்வான் ஸ்ரீமத் - ரா . ராகவையங்காரவர்களுக்கு 
இச்சங்கத்தார் நன்றிபாராட்டக் கடமைப்பட்டிருக்கிறார்கள். 


இங்கனம் , 
திரு. நாராயணையங்கார் , 

செந்தமிழ்ப்பத்திராதிபர். 


திருப்புல்லாணிமால. 


CANE 


காப்பு . 
பொன்மாலை சாத்தும் புயமாலை யேழ்புவ னம்புரக்கு 
மன்மாலை மேல்வைத்த புல்லாணி ( மாயனை ) வள்ளுவனார் 
சொன்மாலை யேற்றிக் கவி நூற்று முப்பத்து மூன்றுரைக்கப் 
பன்மாலை நாட்டுங் குருகூரன் ( பாதம் பணிகுவனே ) 

( அவையடக்கம் ) 
திருவள்ளுவர்குறட் பாவைக் கலித்துறைச் செய்யுளிற்சேர்த் 
தருள்புல்லை மாலைக் கழல்பணிந் தேத்தலின் யாருமன்னோன் ) 
பெருமைகண் டென்சொலைப் புன்சொலென் னாதன்பு (பெற்றதெனக் ) 
கருதி மதிப்பர் பரிதி மதிப்பெருங் காலமுமே . 


நூல் , 


( 
1 
) 


அறத்துப்பால் . 

கடவுள்வாழ்த்து . 
மூதுரை வள்ளு வரக ரமுத லவெழுத்தெல்லா 
மாதி பகவன் முதற்றே யுலகென லாயமைத்த 
நீதி யுனையன்றி நீணில முய்ய நெறிமற்றுண்டோ 
மாதவ புல்லைத் தலத்துமென் னெஞ்சத்தும் வாழ்பவனே . 

வான் சிறப்பு . 
விண்ணன்று விண்ணின்று பொய்ப்பின் விரிநீர் வியனுலகத் 
துண்ணின் றுடற்றும் பசியென லாற்புல்லை யூரின்மழை 
வண்ணஞ் சிறந்தவன் வந்தருளாவிடில் வாடுமுயிர்த் 
தாகண்ணம் பயிரெனற் கையமுண் டோவிச் சகதலத்தே . 

தீத்தார் பெருமை. 
குறைந்தா ரெனாத் துறந் தார்பெரு மைதுணைக் கூறின்வையத் 
திறந்தாரை யெண்ணிக்கொண் டற்றென லாலிற வாதுனைச்சேர் 
துறந்தார் பெருமை யறிந்துமென் போலிகள் சொல்லவற்றோ 
மறந்தார்க ணீமறந்தேனுஞ்சொல் லாய்புல்லை வாமனனே . 


( 2 ) 


( 3 ) 


திருப்புல்லாணிமாலை 


( 4 ) 


( 5 ) 


( 
6 
) 


அறன்வலியுறுத்தல் . 
பொன்னாட்டிறையோ டயிராணி போற்றுமம் போருகப்பூ 
மின்னாட்கு நாயக மென்றும்புல் லாணியில் வீற்றிருக்கு 
மன்னார்க் கடியவர் சொல்வ ரழுக்கா றவாவெகுளி 
யின்னாச் சொனான்கு மிழுக்கா வியன்ற தறமெனவே . 

இல்வாழ்க்கை . 
மையற்ற வையத்துள் வாழ்வாங்கு வாழ்பவன் வானுறையுக் 
தெய்வத்துள் வைக்கப்படுமென்பர் புல்லைத் திருநகர்வா 
ழையற் கடிமைப்பட் டில்வாழ்க்கை நீதியமைந்தவரை 
மெய்மைக் கருத் ( து ) றச் சொல்வதன் றோவந்த மேன்மைகளே . 

வாழ்க்கைத் துணைநலம் . 
தருந்தக்க நாண்மட மச்சம் பயிர்ப்புத் தரித்தபெண்ணிற் 
பெருந்தக்க யாவுள கற்பென்னுந் திண்மையுண்டாகப்பெறிற் 
பொருந்தச்சொல் லத்தன்மை புல்லைப்பி ரான்றிருப் பூவடியை 
வருந்தித் தவம்புரி மாதர்கற் பல்லது மற்றில்லையே . 

புதல்வரைப்பெறுதல் . 
வாட்டமின் மக்கண்மெய் தீண்ட லுடற்கின்பமற்றவர்சொற் 
கேட்டலின் பஞ்செவிக் கென்றனர் தேவகித் தாய்க்குத்தந்தை 
யேட்டலர்த் தார்வசு தேவனுக் கின்புற் றிருமையின்பங் 
காட்டவந் தானிந்தக் காசினிக் கேபுல்லைக் காகுத்தனே . 

அன்புடைமை. 
வற்றாத வன்புற்றமர்ந்த வழக்கென்ப வையகத்தின் 
புற்றாரெய் துஞ்சிறப் பென்பது காணி வுலகுதனிற் 
கற்றா ருனதன்பர்க் கல்லாமல் வஞ்சக் கயவர்க்கென்று 
சற்றா கிலுமுரை யார்புல்லை வாழுந் தனிக்கொண்டலே . 

விருந்தோம்பல் . 
மூக்கிற்கு மோப்பக் குழையு மனிச்ச முகந்திரிந்து 
நோக்கக் குழையும் விருந்தென்ப ராற்சென்று நூற்றுவர்பா 
லேக்குற் றிடாது விதுரன் மனைவிருந் தென்னநின்றான் 
காக்கத் தனிப்பொருளானான்புல் லாணியிற் கார்வண்ணனே . 


( 
7 
) 


( 8 ) 


( 9 ) 


அறத்துப்பால் 


இனியவைகூறல். 


( 
10 
) 


( 
11 
) 


( 12 ) 


அல்லலுண் டாக்கிய வல்லவை தேய வறம்பெருகு 
நல்லவை நாடி 

யினிய சொலினென்று நாட்டுதலாற் 
கல்லெனும் பாவங் கரை ( யுந் தருமங் ) கலிக்குமன்பிற் 
சொல்லினி தாகத்தென் புல்லைநல் லானைத் துதிப்பவர்க்கே . 

செய்ந்நன்றியறிதல் . 
உள்ளு தினைத்துணை நன்றி செயினும் பனைத்துணையாக் 
கொள்வர் பயன்றெரி வாரென லாலிக் குவலயத்தில் 
விள்ளொரு போதொரு போதெடுத்தேத்த மிகவெனக்கொண் 
டள்ளலம் போருகன் மேற்பதம் புல்லை யரிநல்குமே . 

நடுவு நிலைமை. 
தேடாது புல்லையில் வந்தாயென் சிந்தையிற் சேர்ந்துவிளை 
யாடாய் சமன் செய்து சீர்தூக்குங் கோல்போ லமைந்தொருபாற் 
கோடாமை சான்றோர்க் கணியென லானடுக் கூறிநின்றாள் 
வாடா மலரின்க ணீடூழி யான்புக்கு வாழ்வதற்கே . 

அடக்கமுடைமை. 
கமலமின் வாழ்வுடை யோர்புல்லை மாநக ரீரடக்க 
மமரரு ளுய்க்கு மடங்காமை யாரிருளுய்த்துவிடு 
முமதடி பெற்றடங் குற்றோ ரமரருளுய்ப்பர்மைக்கூற் 
றெமதடி பெற்றடங் காரிருள் சேர்வ ரெனச்சொல்வனே . 

ஒழக்கழடைமை . 
பழுக்கும் பழமொழி பாரொழுக்கம்விழுப் பந்தரலா 
லொழுக்க முயிரினு மோம்பப் படுமென் றுரைப்பர்நெஞ்சே 
செழிக்குந் திருப்புல்லை மால்பதத் தன்பிற் றிருந்துவையே 
லிழுக்கமில் லாமை யொழுக்கம் விழுப்பமெல் லாந்தருமே . 

பிறனில் விழையாமை . 
எய்த மதன்கணை தாங்கா தெளிதென வில்லிறப்பா 
னெய்துமெஞ் ஞான்றும் விளியாது நிற்கும் பழியெனலான் 
மைதவழ் மேனியன் புல்லையெம் மாயன் மலரடிக்கீ 
ழுய்திறஞ் சேர்பவர் சேரார் பிறரில் லுறும்பழியே. 


( 13 ) 


( 
14 
) 


( 
15 
) 


ச 


திருப்புல்லாணிமாலை 


பொறையுடைமை . 
ஆவிக் கொடியவ ராயொறுத் தாரையொன் றாகவையா 
ரேவைப்பரே * பொறுத் தாரைப்பொன் போற்பொதிந் தென்னப்புல்லைத் 
தேவப் பொறையினன் றெவ்வைவை யாதிங் கொருபொருளாய்ப் 
பூவிற்பொன் போற்பொதிந் தேவைப்பன் வாழப் பொறைமின்னையே .() 

அழக்காறமை . 
அழுக்கக லாவழுக் காறுடை யார்க்கது சாலுமொன்னார் 
வழுக்கியுங் கேடீன் பதுவென லாலென் மனத்தழுக்காற் 
றிழுக்கறு தற்கு னிணையடி யேத்தியிறைஞ்சுதற்கு 
முழுக்கதி யெய்துதற் கென்றோ தினம்புல்லை முன்னவனே . ( 17 ) 

வெஃகாமை . 
பையாய் நிறைபொன் படுபயன் வெஃகிப் பழிப்பவே 
செய்யார் நடுவின்மை நாணு பவரெனச் செப்பினரான் 
மெய்யார் பயனென் றுனைக்கொள்வர் வேறொன்றை வெஃகுவரோ 
மையார்கண் மாமங்கை மார்பாதென் புல்லையில் வாழ்விண்டுவே . ( 18 ) 

புறங்கூறமை . 
சொற்கிசை வாமெனக் கண்ணின்று கண்ணறச் சொல்லினுஞ்சொல் 
லற்கமுன்னின்றுபின்னோக்காச்சொ லென்ப ரறிவுடையோர் 
கற்கி யுருவெடுத் தோன்புல்லை மால்கம லச்சரண 
மெற்கெனக் கூறிப் புறங்கூ றிடாம லிருப்பதென்றே. 

(19 ) 
பயனில சொல்லாமை . 
நட்படி யார்க்கருள் புல்லைப் பிரான்றிரு நாமமனத் 
துட்பய னீதென் றுரையாத மாந்தரை யோகடல் சூழ் 
மட்கட் பயனில்சொற் பாராட்டு வானை மகனெனன்மக் 
கட்ப தடியென ( லென்றோத வள்ளுவர் காட்டியதே . ) 

தீவினையச்சம் . 
சீர்க்கு ளறிவினு ளெல்லாந் தலையென்ப தீயசெறு 
வார்க்குஞ்செய் யாவிட லென்றத னாற்கொல்கொல் வாளரக்கன் 
போர்க்கு மெலிதல்கண் டேநாளை வாவின்று போவெனவிப் 
பார்க்கு ளுரைத்ததென் சொல்வேன் புல்லாணிப் பதியண்ணலே . ( 21 ) 

* ஏகாரம் விரிக்கப்பட்டிருக்கிறது . 


( 
20 
) 


அறத்துப்பால் 


ஒப்புரவறிதல் . 
தொல்கா சினியி லிடனில் பருவத்து மொப்புரவிற் 
கொல்கார் கடனறி காட்சி யவரென லோர்தருமன் 
செல்கானி னூற்றுவர் சொல்கோதினாற்றவர் சீரமுது 
நல்கா யெனநல்கி னான்புல்லை மாலருணன்மைபெற்றே . 


( 
22 
) 


ஈகை . 


கரந்தில ராயளிப் பார்க்குமின்னாதிரக் கப்படுத 
லிரந்தவ ரின்முகங் காணு மளவென் றியம்புதலால் 
வரந்தர வேண்டுமென் றுன்பாற்சொல் லேனை வலியவந்தாள் 
புரந்தரன் பூசிக்கும் புல்லையில் வாழுந்தி பூத்தவனே . 


( 23 ) 


( 24 ) 


( 
25 
) 


புகழ் . 
போத நிலவரை நீள்புக ழாற்றிற் புலவரைப்போற் 
றாதுபுத் தேளுல கென்றார் புவிக்க ணருள்செயலா 
லோது புகழ்கண் டயன்போற்றுந் தென்புல்லை யூரனைச்சென் 
றேதமில் லாதுபுத் தேளுல கேத்த லியல் ( வ ) துவே . 

அருளுடைமை . 
வம்பூ டிலாவருட் செல்வஞ்செல் வத்துட் செல் வம்பொருட்செல் 
வம்பூ ரியார்கண்ணுமுளவென் றோதினர் மன்னியசெல் 
வம்பூ தலத்துன் னருட்செல்வ மல்லது மற்றுமுண்டோ 
வம்பூ தியமல ரோன்றந்தை யேபுல்லை மாநிதியே . 

புலான்மறுத்தல் . 
உண்ணமு ( தும் ) பர்க் குதவுபுல் லாணி யொருவனந்தா 
ளுண்ணவ னித்தலத் துண்ணாமை யுள்ள துயிர்நிலையூ 
னுண்ணவண்ணாத்தல் சய் யாதள றென்றறிந்தோர்நரகி 
னுண்ணலி யாருல குண்டபெம் மானரு ளுண்மையுற்றே . 

தவம் . 
தளிவிடு மோவன்றிப் புல்லைக் கரசு தயைவெள்ளத்தோர் 
துளிவிடு மோவறி யேன்வன் னிசுடச் சுடரும்பொன்போ 
லொளிவிடுந் துன்பஞ் சுடச்சுட நோற்கிற் பவர்க்கொப்பதாய் 
வெளிவிடு மாதவஞ் செய்யேற்கை யோபுகல் வேறில்லையே . 


( 
26 
) 


( 
27 
) 


திருப்புல்லாணிமாலை 


( 
28 
) 


( 
29 
) 


கூடாவொழுக்கம் . 
வேதங்கள் காணவு மெட்டா னெழுத்து விளங்குமெட்டான் 
சீதங்க ளார்மலர்ச் செல்விக்கு வாய்த்த திருப்புல்லையான் 
பாதங்கள் சேர்ந்துய்க ) வஞ்ச மனத்தான் படிற்றொழுக்கம் 
பூதங்களஞ்சு மகத்தே நகுமெ ( னும் ) புன்மையற்றே. 

( 
கிள்ளாமை . 
காற்றார் பொழிற்புல்லை மாலே யளவின்கணின்றொழுக 
லாற்றார் களவின்கட் கன்றிய காத லவரெனலா 
னேற்றா னயன தளவின்க ணின்றனை வெண்ணெயுண்டல் 
சாற்றாய் களவின்கட் காதலுன் விந்தையைச் சாற்றுவதே . 

வாய்மை . 
தாய்மலர் மங்கை தழைத்தபுல் லாணிவந் தாய்பொய்ம்மையும் 
வாய்மை யிடத்த புரைதீர்ந்த நன்மை பயக்குமெனிற் 
றூய்மன மெய்ந்நன்மை யாதேனு மின்றிச் சொலும்பொய்ம்மைய 
னாய்மெலிந் தேனைமெய் யாளாக் கினியுன் னடியிணைக்கே. (30 ) 

வெதளாமை . 
நஞ்சினத் திற்கொடிதாக நகையு முவகையுங்கொல் 
லுஞ்சினத் திற்பகை யும்முள வோபிற வென்றுரைத்த 
வெஞ்சினத் தீமை யெனைமேவி டாதுனை வேண்டினன்மெய் 
மஞ்சினத் தாபுல்லை வ ) ந்தாய் சுகாநந்த வாரிதியே . 

( 31 ) 
இன்னாசெய்யாமை . 
அன்னவன் றன்னுயிர்க் கின்னாமை தானறி வானென்கொலோ 
மன்னுயிர்க் கின்னா செயலென்ற வள்ளுவர் வாய்மைகண்டும் 
பின்னும் பிறருக்கின் னாமைசெய் பேதை யிருளகலப் 
பொன்னுறு சோதியைக் கண்டுகொண் டேன்றிருப் புல்லையிலே . ( 32 ) 

கொல்லாமை . 
ஆதியருந்தமிழ் வள்ளுவ னல்லா றெனப்படுவ 
தியாதெனின் யாதொன்றுங் கொல்லாமை சூழு நெறியெனலா 
லோது முயிரைக்கொல் லாமைநல் லாறுற் றுனதுதிருப் 
பாத 

மலர்ப்பணி யான்செய்வ னோபுல்லைப் பார்த்திபனே . 


( 
33 
) 


அறத்துப்பால் 


எ 


நிலையாமை . 


ஒன்றில்லை யுன்செய லல்லா னெருன லுளனொருவன் 
இன்றில்லை யென்னும் பெருமை யுடைத்திவ் வுலகுதனிற் 
கொன்றில்லை யென்னுங் கொலைபொயுள் ளேன்புல்லைக் கோவெனையா 
ணன்றில்லை யாயி னிலையில்லை யாளினரகில்லையே . 

( 34 ) 


துறவு . 


நானோக்கி நின்செய னின்பொரு ளென்னமெய் நல்குபுல்லைச் 
சேனோக்கி மாநண்ப யானென தென்னுஞ் செருக்கறுப்பான் 
வானோர்க் குயர்ந்த வுலகம் புகுமென்று வையகத்து 
ளானோர்க்கு வள்ளுவர் மேனா ( ளுரைத்த ) ன ரன்புவைத்தே . 


( 35 ) 


மெய்யுணர்வு . 


கருவார் பிறப்பென்னும் பேதைமை நீங்கச் சிறப்பென்னுஞ்செம் 
பொருள்காண் பதறிவென் றோதின ராற்றிருப் புல்லைநக 
ரருண்மால் சிறப்பென்னுஞ் செம்பொருள் வாழ்வுடைத்தாதலினால் 
வருபேரறிஞர்கண் டேழ்பிற விப்புன்மை மாற்றுவரே . ( 36 ) 


அவாவறுத்தல் . 
தென்னம் புவியகத் தின்ப மிடையறா தீண்டுமவா 
வென்னுந்துன் பத்துட்டுன் பங்கெடி னென்ன விசைத்து முன்னோர் 
பொன்னின்பெண் மண்முத லாசையுட் சிக்கிப் புலம்பிநொந்தேன் 
பின்னின் றெனைப்புரப் பாரில்லை புல்லைப் பெருந்தகையே . ( 37 ) 


ஊழ் . 


பற்றின் கருத்தின் படி நுண்ணிய நூல் பலகற்பினு 
மற்றுந்தன் னுண்மை யறிவே மிகுமெனின் மாந்தரெல்லாங் 
கற்றிங் கிருக்கினு முண்மை யறிவுனைக் காண்பதன்றி 
முற்றும் பொருளினி யுண்டோ புல்லாணி முகில்வண்ணனே. 


( 
38 
) 


அறத்துப்பான்முற்றும் . 


வு 


திருப்புல்லாணிமாலை 


பொருட்பால் . 


இறைமாட்சி 


கட்பது மப்பெண் ணரசோ டரசிற் கதித்தபுல்லைக் 
குட்பெரு மானைக்கொண் டாடிற் படைகுடி கூழமைச்சு 
நட்பரணாறு முடையா னரசரு ளேறெனத்தன் 
பெட்பெளி யோனும் பெறும்பா ரரசு பெருக்கமுற்றே. 


( 39 ) 


கல்வி . 


எண்ணம்ப னெண்ணென்ப வேனை யெழுத்தென்ப விவ்விரண்டுங் 
கண்ணென்ப வாழு முயிர்க்கென் பதுபுல்லைக் கஞ்சமலர்ப் 
பெண்ணின்ப நாதனெண் சீரெழுத் தன்றிப் பிறிது முண்டோ 
மண்ணின்கண் மாடு மறுமைக்கண் வீடும் வழங்குதற்கே. ( 40 ) 


கல்லாமை . 


நார்முற் றிடாநின்ற கல்லா 
தவரு நனிநல்லர்கற் 
றார்முற்சொல் லாதிருக் கப்பெறி னென்ப தகத்திலெண்ணெண் 
சீர்முற்றுங் கற்றவர் கல்லான்பொல் லானெனச் செப்புமெனைப் 
பார்முற்றுங் காப்பவன் காப்பான்புல் லாணிப் பதியினின்றே . 


( 41 ) 


கேள்வி . 


அத்தனை செல்வத்துட் செல்வஞ் செவிச்செல்வ மச்செல்வஞ்செல் 
வத்துளெல் லாந்தலை யென்றுரைத் தார்புல்லை வாழ்மலர்ப்பெண் 
சித்த மனநின சீர்த்தியைக் கேட்குஞ் செவிக்குநிகர் 
ஒத்திடன் மற்றில் தாற்செவிச் செல்வ முயர்வனவே ., 

( 42) 
அறிவுடைமை . 
இறைவ திருப்புல்லை மாலே திருவுள்ள மென் ( காலெவ்வ 
துறைவ தலக முலகத்தொ டவ்வ துறைவதறி 
வறைவது நூல்கண் லெகத் தியல்பறி யாதுநின்ற 
மறைவது மாறநின் பேரறி வென்று வருமெனக்கே. 

( 43 ) 


பொருட்பால் 


கூ 


( 
45 
) 


குற்றங்கடிதல் . 
பவமன்னு துன்ப வினையணு காதுபற் றுள்ளமென்னு 
மிவறன்மை யெற்றுள்ளு மெண்ணப் படுவதொன் றன்றென நூற் 
றுவர்மன்ன னெஞ்சினெண் ணாமைகண் டைவருடன்றுணைச்சென் 
றவனென்னு மாதிபுல் லாணிப் பிரான்ற னடியவர்க்கே. 

(44) 
பெரியாரைத் துணைக்கோடல் . 
தழுவியென் றம்மிற் சிறியார்தம் மிற்டெரி யார் தமரா 
வொழுகுதல் வன்மையு ளெல்லாந் தலையென் றுரைத்தனரான் 
முழுமுத லோன்பெரும் புல்லையிற் கண்ணனை முற்றுமைவர் 
தொழுது வலிமைபெற் றோங்குத னாளுந் துலங்குவதே . 

சிற்றினஞ்சேராமை . 
காப்பு மனநல மன்னுயிர்க் காக்க மினநலமெல் 
லாப்புக முந்தரு மென்றார் நலமென் றமைவதுநின் 
பூப்பத மெண்ணு மனமின மெய்யன்பர் புல்லைவளர் 
மாப்பது மாசனி கொண்காசங் காழி மலர்க்கையனே . ( 46 ) 

தெரிந்துசெயல்வகை . 
ஏக்காலொ ராக்கங் கருதி முதலிழக் குஞ்செய்வினை 
யூக்கா ரறிவுடை யாரென்ப தாற்புல்லை யூரமுதல் 
போக்கா திருத்துதன் றந்தைமற் றாக்கம் பொருந்தலின்றி 
வாக்கா லுரைத்துண்மை வாழ்ந்தா னிரணியன் மைந்தனன்றே . ( 47 ) 

வலியறிதல் . 
போக்கற்ற வென்றுயர் போக்கிவந் தாட்கொள் புகழுநல்லோர் 
வாக்கிற் கியைபுல்லை மாலே யுடைத்தம் வலியறியா 
ரூக்கத்தி னூக்கி யிடைக்கண் முரிந்தார் பலருலகி 
லாக்கப் பெருவலி நீயென்று கண்டுண ராதவரே . 

( 48 ) 
காலமறிதல் . 
சீரார் பருவத்தொ டொட்ட வொழுக றிருவினையே * 
தீராமை யார்க்குங் கயிறென லாற்செங் கதிர்மகற்கு 
நேரா யுரைத்தொர் வரையின்க ணாட்செல நின்றிலங்கைப் 
போராடல் வென்று திருவையும் முன்புல்லைப் பூரணனே . ( 49 ) 
* ஏகாரம் விரிக்கப்பட்டிருக்கிறது . 

று 


( 
50 
) 


( 
52 
) 


இடனறிதல் . 
பள்ளத் திரைகடற் சேதுவுண் டாக்கப் பரிதிகுலத் 
துள்ளுற்ற வள்ளல்புல் லாணி யிடங்கண் வெந்து சென் 
விள்ளற் கருஞ்சமர் வென்றான் றொடங்கற்க வெவ்வினையு 
மெள்ளற்க முற்று மிடங்கண்ட பின்னல்ல தென்பதுவே. ( 

தெரிந்துதெளிதல் . 
தமேவும் பெருமைக்கு மேனைச் சிறுமைக்குந் தத்தங்கரு 
மமேகட்டளைக்கல் லெனல்கண்டு வான வரைவளர்வித் 
துமேலு மவுணரைத் தேய்த்து மதிசயந் தோன்றநின்றா 
னிமேதினி யுண்டுமிழ் வோன்புல்லை யூரி லிருப்பவனே . (51 ) 

தெரிந்துவினையாடல் . 
அன்றாய்ந் தவர்சொ லிதனை யிதனா லிவன்முடிக்கு 
மென்றாய்க் ததனை யவன்கண் விடலென லாற்கனகக் 
குன்றார்ந்த கொங்கைச் சனகியைத் தேடக் குறித்துநல்கும் 
ஒன்றாம்பொ னாழியை மாருதி பாற்புல்லை யூர்முகிலே . 

சுற்றந்தழால் . 
நத்தாற் றிகழ்வயற் புல்லாணி நாரண னல்கருளின் 
பத்தாற்சொ லாதர வாற்றொண்டர் சூழப் படுமனநே 
யத்தாற் கொடுத்தலு மின்சொலு மாற்றி னடுக்கியசுற் 
றத்தாற் சுற்றப்படு மென்றுமுன் னோர்கண் டறைந்ததுவே . (53 ) 

பொச்சாவாமை . 
உறுதியுள் வள்ளுவ ரோதல்பொச் சாப்புக்கொல் லும்புகழை 
யறிவினை நிச்ச நிரப்புக்கொன் றாங்கென லாலுனது 
நறுமலர்ப் பாதத்தை நான்மறந் தாற்புகழ் நன்மையினிப் 
பெறுவதற் கோர்செயல் காணேன்புல் லாணிப் பெருந்தகையே . ( 54 ) 

செங்கோன்மை . 
அயாவென் றுனைப்புக ழந்தணர் ஏற்கு மறத்திற்குமா 
தியாய்நின்றதுமன் னவன்கோல் புல்லாணித் திருவரசு 
தயாநிதி முன்னின்கைச் செங்கோ லிராக்க தரைவென்றன்றோ 
மெயாயொலி வேதந் தருமமெக் காலும் விளங்குவதே. (55 ) 


பொருட்பால் 


கக 


கொடுங்கோன்மை . 


( 
56 
) 


( 57 ) 


(58 ) 


மாற்றார் படையன்றி வன்கொடுங் கோல வரையல்லற்பட் 
டாற்ற தழுதகண் ணீரன்றே செல்வத்தைத் தேய்க்கும்படை 
காற்றா மரைப்புல்லை மாயோ னளக்குமிக் காசினியின் 
மேற்றா னிவையன்றி யென்சொல்வர் சீரற்ற வேந்தரையே . 

வெருவந்தசெய்யாமை . 
சங்கோடு சக்கரஞ் சேர்புல்லை மால்கஞ்ச னாருயிரை 
அங்கோட மாய்த்த தறியார்கொ லோவெரு வந்தசெய்வார் 
செங்கோ னெறியொன் றிலனாய் வெருவந்த செய்தொழுகும் 
வெங்கோல னாயி னொருவந்த மொல்லைக் கெடுமென்பதே . 

கண்ணோட்டம் . 
செயத்தக்க பாவத் தினுமேற்செய் தேனைத் திருவருள்கூர்ந் 
துயத்தக்க வாறுசெய் யாய்பெயக் கண்டுநஞ் சுண்டமைவர் 
நயத்தக்க நாகரி கம்வேண் டுபவ ரெனப்புகன்றார் 
பயத்த ( க்கரா ) சலங் காத்தருள் புல்லைப் பதிக்கொண்டலே . 

ஒற்றடல் . 
எற்றின்றி யொற்று முரைசான்ற நூலு மிவையிரண்டுந் 
தெற்றென்க மன்னவன் கண்ணென்பரீதுன் செயல்பொருந்தும் 
முற்றின்ப மன்னர் முறைமைநின் பாத முளரியின்மேற் 
பற்றென்று நான்பெறு வேனோபுல் லாணிப் பதிக்கொண்டலே . 

ஊக்கமுடைமை . 
புல்லாய்வந் துள்ள முடைமை யுடைமை பொருளுடைமை 
நில்லாது நீங்கி விடுமென்ப தாலுனை நெஞ்சில்வைத்தோ 
ரெல்லாரும் வாழ்வர் திருப்பாற் கடலிடத் தேபிறந்த 
நல்லாளை நெஞ்சிற்கொள் புல்லாணி யம்பதி நாயகனே . 

மடியின்மை . 
நெடிய திருப்புல்லை நாரண னேநெடு நீர்மறவி 
மடிதுயினான்குங் கெடுநீரார் காமக் கலனெனுமக் 
கொடிய வினையணு காதெளியேனைநின் கோகனகத் 
தடியிற் படியவைத் தாண்டுகொண் டா (யென்னருட் கடலே ). 


(59) 


(60 ) 


( 61 ) 

( 62 ) 


ஆள்வினையுடைமை . 
அருள்விளை செல்வத் திருப்புல்லை யூரண்ண லேமுயற்சி 
திருவினையாக்கு முயற்றின்மை யின்மை புகுத்திவிடும் 
பெருகநின் றாட்பணிக் காளாய் முயற்சிபெற்றாந்திருவே 
தருக முயற்றின்மை யாங்கலி தீருந் தகையெனக்கே. 

இடுக்கணழியாமை . 
எடுத் தூது வேபி னிசைவாசு தேவன்புல் லைக்கிறைநீர் 
நடுத்தா ரணியிற் சிறியேனை நாடி நகைமகிழ்ச்சி 
கொடுத்தாள்வ னோவிடுக் கண்வருங் கான குசவதனை 
யடுத்தூர்வ தஃதொப்ப தில்லென லாற்றனடியனென்றே. 


(63 ) 


அமைச்சு . 


ஒல்லைத் தெரிதலும் தேர்ந்து செயலு மொருதலையாச் 
சொல்லலும் வல்ல தமைச்சது நீயமைச் சுக்கொடுத்த 
வல்லவ மென்முலை வல்லவள் பொன்மகள் வல்லவதென் 
புல்லையில் வந்தனை வந்தனை செய்யப் புவியெங்குமே . 

( 64 ) 
சொல்வன்மை . 
உற்ற வுரைகள் பலசொல்லக் காமுறு வர்மன்றமா 
சற்ற சிலசொல்ல றேற்றா தவரென லாயசில 
சொற்றுதியாதுனை வஞ்சகர் பாற்பல சொற்சொலக்கா 
முற்றலைந்தேன்கலி தீர்த்தருள் புல்லை முகில்வண்ணனே . (65) 

வினைத்தூய்மை . 
எடுக்கப் படாவிடுக் கட்படி னும்மிளி வந்தசெய்யார் 
நடுக்கற்ற காட்சி யவரென்பர் நானினி நல்குரவாற் 
றிடுக்கிட் டிளிவரல் செய்யக்கண் டென்னைச் சிரிப்பரன்றோ 
வடுக்கட் பிராட்டி மணாளாபுல் லாணியென் மன்னவனே . ( 66 ) 

வினைத்திட்பம் . 
யாவுங் கடைக்கொட்கச் செய்தக்க தாண்மை யிடைக்கொட்கினெற் 
றாவிழு மந்தரு மென்பதனாலு னடிமிசைநீங் 
காவிருப்பம்பெற் றமைதற்கு வந்து கருணைசெய்வாய் 
மூவடி மண்பலி முன்கேட்கும் புல்லை முதற்பொருளே . 


( 
67 
) 


பொருட்பால் 


கங 


வினைசெயல்வகை. 
ஆட்சிகொள் சூழ்ச்சி முடிவு துணிவெய்த லத்துணிவு 
தாழ்ச்சியுட்டங்குத றீதென லால்விசையற்குநன்றாய்க் 
காட்சிதந் தெண்ணமரிற்றுணி வெய்தக் கலக்கமுறா 
மாட்சிமெய்ஞ் ஞானம் புகன்றான் றிருப்புல்லை வாழ்கண்ணனே. 


( 
68 
) 


( 
70 
) 


தூது . 
துன்றிய வன்பறி வாராய்ந்த சொல்வன்மை தூதுரைப்பார்க் 
கின்றி யமையாத மூன்றென லாலமை வோனிவனே 
சென்றிட ( வேண்டு மெ ) னத் தூது புல்லைச் செழுமுகிலை 
நன்றிசைத் தன்று பொறையோன் விடுத்தன னாட்டினுக்கே. 

(69 ) 
மன்னரைச் சேர்ந்தொழுகல் . 
பதினா லுலகிற்கு மன்னவன் புல்லைப் பதியரிய 
முதலோ னருளுறப் போற்றுநெஞ் சேமுன் னவன்மறுத்தாற் 
கதியேது போற்றி னரியவை போற்றல் கடுத்தபின்றேற் 
றுதல்யார்க் குமரிதென் றோதினர் வள்ளுவ ருண்மையுற்றே . 

குறிப்பறிதல் . 
( மொண்டோதம் பெய்முகில் வண்ணா ) முகத்தின் முதுக்குறைந்த 
துண்டோ வுவப்பினுங் காயினுந் தான்முந் துறுமெனலாற் 
பண்டோ ருலகர்க்குன் பாதத்திற் கொக்கும் பதுமமலர் 
கண்டோதினார்முகத் திற்கிணை யாய்ப்புல்லைக் காவலனே . 

அவையறிதல் . 
அடைபேருணர்வத் திருப்புல்லை யா ( னிடத் தா ) முணர்வ 
துடையார்முற் சொல்லல் வளர்வதன் பாத்தியு ணீர்சொரிந்தற் 
றிடைவே றிடத்துநின் புன்கவி யேற்றிநெஞ் சேபயனென் 
படையாழி நாதன் கவிநா யகன் ( புகழ் பாடுவையே ) . 

( 72 ) 
அவையஞ்சாமை . 
பல்லா யிரம்பெருங் கோடியண் டங்கள் பணியநின்ற 
புல்லாணி மெய்யரைப் போற்றாது பொய்யரைப் போற்றல்கற்றுங் 
கல்லாமை கல்லா தவரிற் கடையென்ப கற்றறிந்து 
நல்லா ரவையஞ்சு வாரென மேலவர் நாட்டலினே . 

( 73 ) 
100 

etc illets . 


( 
71 
) 


திருப்புல்லாணிமாலை 


நாடு . 


இளமைந்தர் மாதர் செறிவோங்க வன்பிணி யின்மைசெல்வம் 
விளைவின் மேம மணியென்ப நாட்டிற்கிவ் வைந்துமிக்க 
வளமென்ற பாண்டிநன் னாட்டிற் றிருப்புல்லை வைகுந்தமே 
லுளனங் கிருந்து நிறைந்தா னுலகி னுயிர்க்குயிரே . 


( 74 ) 


அரண் . 


( 75 ) 


( 76 ) 


நிலையுடை வேந்தர்க்கு வள்ளுவர் சொன்மணி நீருமண்ணு 
மலையு மணிநிழற் காடு முடைய தரண்வகுத்தார் 
கொலைபுரி கூற்றமெம் மேல்வரும் போதுபொற் கோதைமகி 
மலைகடல் வாய்ப்புல்லை யச்சுதன் பாத மரணெமக்கே . 

பொருள் செயல்வகை . 
அருளாள னாமெனப் புல்லைவந் தாய்பொரு ளல்லவரைப் 
பொருளாகச் செய்யும் பொருளல்ல தில்லை பொருளெனலாற் 
றிருவார் பொருட்செல்வ மெங்கணுந் தானின் றிருவருளால் 
வரு ( மாதலா) லுன்னை மெய்ப்பொருளாக வழுத்துவனே. 

படைமாட்சி . 
மீனவ தாரன் றிருப்புல்லைக் கண்ணனம் மேலவன்சே 
ரானென லாலன் றடற்படை நூற்றுவார்க்கற்றதன்றோ 
ஆனயில் வேற்கை நிலைமக்கள் சால வுடைத்தெனினுந் 
தானை தலைமக்களில்வழி யில்லெனச் சாற்றுவதே . 

படைச்செருக்கு . 
மால்புரி கைவேல் களிற்றொடு போக்கி வருபவன்மெய் 
வேல்பறி யாநகு மென்னுமவ் வீரரை மேன்முடிவி 
னால்பயில் கண்வளர் புல்லைப்பி ரான்கற்ப காடவியிற் 
சேல்புரை கண்ணிய ரின்புறச் செய்வனத் தேவரென்றே . 

நட்பு . 
பகர்தற் கரிய பரமன்புல் லாணியன் பத்தர்கணெஞ் 
சகமலர் மேவிய மைந்தருளுண்மை யறிந்துமது 
நிகர்சொன் முகநக நட்பது நட்பன்று நெஞ்சத்தக 
நககட்பதுநட் பெனவள் ளுவர்முனவின்றனரே . 


( 
77 
) 


( 

) 


( 79) 


பொருட்பால் 


கரு 


( 

) 


(81 ) 


( 
82 
) 


நட்பாராய்தல் . 
சொல்லா லழச்சொல்லி யல்ல திடித்து வழக்கறிய 
வல்லார்நட் பாய்ந்து கொளலென லாலவ் வகையுரியா 
ரில்லாது தாழ்ந்துனைச் செல்லாது நின்ற வெனக்குநின்றா 
ளல்லாதொ ராதர வுண்டோபுல் லாணியி லச்சுதனே . 

பழமை . 
அழையானை முன்வரும் புல்லைப் பழம்பொருளாங்கருணை 
மழையா னடிக்கட்பண் பில்லேனை யாவர் மதிப்பர்செந்த 
மிழையாய் திருவள்ளுவர்விழை யார்விழை யப்படுப 
பழையார்கட் பண்பிற் றலைப்பிரி யாதார் பரிந்தென்பவே . 

தீநட்பு . 
காதுநின் னாமம் புகாதுபின் னோபொய்க் கனவினுமின் 
னாதுமன் னோவினை வேறுசொல் வேறுபட்டார்தொடர்பென் 
றோது முரையினைக் கேளாது தீயருளூற்றனன்காண் 
யாது திருவருளோபுல்லை யூரி லெழுமுகிலே . 

கூடாநட்பு . 
பன்னாளு நின்று தொழுதகை யுள்ளும் படையொடுங்கு 
மொன்னா ரழுதகண் ணீரு மனைத்தென் றுரைக்கவஞ்ச 
ரன்னாரை யேன்படைத் தானோவு னுந்தியி லன்றுதித்தோன் 
பொன்னாகம் புல்லையிற் பூத்தவ னே ( பழம் புண்ணியனே . ) 

பேதைமை . 
இக்க ணொருமைச் செயலாற்றும் பேதை யெழுமையுந்தான் 
புக்கழுந் தும்மள றென்றால்வன் பேதையென் போலியர்யார் 
கைக்கு மெய்யாயு னருள்பெற வேண்டுங் கணக்கதற்குத் 
தக்க வகையொன்று சொல்லாய் புல்லாணித் தயாநிதியே . 

புல்லறிவாண்மை . 
எது முதவா ( வ ) றிவிலா னெஞ்சுவந் தீதல்பிறி 
தியாதுமில் லைபெறு வான்றவ மென்பதெண் ணிப்புல்லையூர் 
நாதனை நோக்கித் தவம்புரி யாது நலமிலர்பாற் 
காதலி னோடலைந் தீர்மக்க ளேபலன் காண்பதென்றே . 
* ம்விரிக்கப்பட்டிருக்கிறது . 


( 

( 85 ) 


கசு 


திருப்புல்லாணிமாலை 


loos 


( 
86 

இகல் . 
பகலன்ன சீலம் படைக்குமின் பத்துளின் பம்பயக்கு 
மிகலென்னுக் துன்பத்துட் இன்பங் கெடினென் றிசைத்ததனாற் 
புகலுன் மலரடி யென்றோர்க் கிகற் ( றுன்பப் ) புன்மையுறா 
தகலு மணுகுநின் பேரின்பந் தென்புல்லை யாதிபனே. 

பகைமாட்சி . 
பூணார் முலைப்புல்லைப் பூமேலு மங்கை புணர்ந்தருள்கல் 
யாணா கொடுத்துங் கொளல்வேண்டு மன்ற வடுத்திருந்து 
மாணாத செய்வான் பகையென்னுந் தந்திர மன்னர்க்கென்றார் 
நீணானிலம்புரந் தோயன்றுண் டோவிந் நெறியுனக்கே. 

பகைத்திறந்தெரிதல் . 
கோளின்றி நாளும் பகைநட்பாக் கொண்டொழு கும்பண்புடை 
யாளன் றகைமைக்கட்டங்கிற் றுலகென்ப தற்று கட்பை 
நீளும் பகைகொண்டு நின்றேனைப் புல்லையி னின்மகிமைத் 
தாளின்வைத் தாளினித் தாளினம் போருகத் தாளின்பனே . 


( 

உட்பகை . 


( 89 ) 


அன்போ டுனைப்பணி யார் ( மனம் போல்வல் ) லரம்பொருத 
பொன்போலத் தேயு முரம்பொரு துட்பகை யுற்றகுடி 
யென்போர்முன் னோரென துட்பகை காம மி ( கன் ) முதலாந் 
துன்போட மாற்றிச் சுகானந்தந் தாபுல்லைச் சுந்தரனே . 

பெரியாரைப்பிழையாமை . 
ஆந்தவப் பேறுமெய் யர்க்களிப் பாய்புல்லை யாழிசங்க 
மேந்தரி யேந்திய கொள்கையார் சீறி னிடைமுறிந்து 
வேந்தனும் வேந்து கெடுமென லாற்கபி லன்வெகுளிக் 
காந்தலின் மாய்ந்தா ரறுபதி னாயிரங் காவலரே . 

பெண்வழிச்சேறல் . 
அறிவுகொண் டஞ்சுதற் கஞ்சாது (தன் ) மனை யாளையஞ்சு 
மறுமையி லாளன் வினையாண்மை வீறெய்த லின்றடக்கப் 
பெறுமனைக் கஞ்சி யியமனைக் கெஞ்சி ( ய ) பேதையரா 
யுறுமவர்க் கென்பய ( னுண்டாந் ) திருப்புல்லை யூரவனே . 


( 
90 
) 


( 
91 
) 


பொருட்பால் 


கஎ 


வரைவின்மகளிர் . 
மாதில கப்பெறு மார்பா மகிதல வாணுதற்கு 
மாதில கப்புல்லை வாழ்முகுந் தாதம் மனைபொருந்தா ) 
தேதில் பொருட்பெண்டிர் பொய்ம்மை முயக்க மிருட்டறையி 
லேதில் பிணந்தழீஇ யற்றெனு ( நூற்பொரு ளெண்ணிலனே .) ( 92 ) 

கள்ளுண்ணாமை . 
கோணாத நாணென்னு நல்லாள் புறங்கொடுக் குங்கள்ளென்னும் 
பேணாப் பெருங்குற்றத் தார்க்கென்பர் புல்லைப் ( பிரான்வெறுக்க ) 
வீணா மயக்குற்று மெய்மயக் குற்ற வெறிமயக்கள் 
ரூ ( ணால்வ ) ருங்குற்ற மோதுவர் மேற்குற்ற மொன்றில்லையே . ( 93 ) 


சூது . 


( 94 ) 


( 95 


தீதின் முயலுஞ் சிறுமை பலசெய்து சீரழிக்குஞ் 
சூதின் வறுமை தருவதொன் றில்லெனல் சூதுரக 
கேதனன் கேடமைந் தானவன் றீயுரை கேட்டவைவ 
ரோதுவெங் கானடைந்தோர்புல்லை மாலினங் குய்ந்தனரே . 

மருந்து . 
காறழ லையமொத் தற்ற தறிந்து கடைப்பிடித்து 
மாறல்ல துய்க்க துவரப் பசித்தென வள்ளுவர் நூல் 
கூற லறிந்துடல் பேணுத லுன்னடிக் கோகனகப் 
பேறு பெறுந்தவஞ் செய்யவன் றோபுல்லைப் பேரின்பனே . 

குடிமை . 
அகிலாண்டம் யாவு மரவிந்தத் தாள்கொண் டளந்தபுல்லை 
நகராதி வைகுந்த நாராய ணாநகை யீகையின் சொ 
லிகழாமை நான்கும் வகையென்ப வாய்மைக் குடிக்கென்பது 
சகமே லுனைத்தொழும் அன்புடை யார்குடித் தன்மையதே. 

மானம் . - 
மனைவாழ் வினைமெய் யெனநம்பி ( யுன்னை மறந்த ) குன்றி 
னையாருங் குன்றுவர் குன்றுவ குன்றி யனையசெயி 
னெனவோதி யுஞ்சிறி யேன்மலை போற்பழி யெய்திநின்று 
தனியே தளர்ந்தனன் றஞ்சம்புல் லாணித் தயாநிதியே , 


( 96 ) 


(97) 

( 
98 
) 


பெருமை . 
மணச்செல்வி யாய்மலர் மாதுறை புல்லைச்செல் வாசிறியா 
ரூணர்ச்சியு ளில்லைப் பெரியாரைப் பேணிக்கொள் வேமென்னுநோக் 
கெணிச்சொலு நூலென் னளவிற்கண் டேன்கண்ட தென்னெனினீ 
யணைச்சரு ளன்பரைப் பேணிக்கொள்ளாமை யகமுதித்தே . ( 

சான்றண்மை . 
கருடற்கு நாயகன் புல்லைப்பி ரான் ( கழல் காட்டு ) மின்மை 
யொருவற் கிளிவன்று சால்பென்னுந் திண்மையுண் டாகப்பெறி 
னருமைச்சொல் யான்கண்டு சால்புசற்றேனுமில் லாதுலக 
விருளிற் கலங்க லிளிவென் றுரைப்ப ரெவருமின்றே. 

( 99 ) 


பண்புடைமை . 
கோல வளம்புல்லைக் கோவிந்தன் நன்மதிக் கூர்மையற்று 
மேலும்பண் பற்றுநின் றேற்கருள் கூர்வித மெவ்விதமோ 
நூல்வள் ளுவரன் றரம்போலுங் கூர்மைய ரேனுமரம் 
போல்வர்மக் கட்பண்பில் 

லாதவ 

ரென்னுமிப் பூதலத்தே . 


( 100 ) 


நன்றியில் செல்வம் . 


கெடாதுல கெங்கணுங் கீர்த்தியென் றேசொலக் கேட்டுநச்சப் 
படாதவன் செல்வ நடுவூரு ணச்சு மரம்பழுத்தற் 
றடாது செய் நன்றியில் செல்வத்தர் பாற்சென் றலைந்துநொந்து 
விடாதெமக் கின்பங் கொடாது விடான்புல்லை மேலவனே . 


( 101 ) 


நாணுடைமை . 


(102 ) 


எணுடை மாந்த ருலகத்து ளோரி ழிகருமத்தா 
னாணுத னாணுத் திருநத னல்லவர் நாணுப்பிற 
நீணில மேலென வோதுதல் கண்டுநின் றெப்பழிக்கு 
நாணில னாய்த்திரிந் தேனைவந் தாள்புல்லை நாயகனே . 

தடிசெயல்வகை. 
திருகற் படாத மன ( த்திடத் தாற் ) குடி செய்வலென்னு 
மொருவற்குத் தெய்வ மடிதற்றுத் தான்முந் துறுமெனலா 
லருமக்கள் புல்லையிற் றெய்வச் செயலென் றறிந்துகுடி 
பெருகச் செயிற்றெய்வ முந்துறற் கையமென் பேசுவதே . 


( 103 ) 


பொருட்பால் 


உழவு . 
நெட்டலங் கைக்கொள்வர் பின்னவ ரென்னநின் றோர்புல்லையோர் 
முட்ட முழுக்குடி வல்லவ ராகமுன் பாயுழுதுண் 
டிட்ட நிலத்தின்க ணேரினு நன்றா லெருவிடுதல் 
கட்டபி னீரினு நன்றதன் காப்பென்பர் கற்றவரே . 

(104 ) 


இன்மை . 


நின்று நெருப்பினுட் டூஞ்சலு மாகு நிரப்பினுள்யா 
தொன்றுங்கண் பாடரி தென்றுகண் டோர்புல்லை யூர்நெடியோன் 
மன்றலம் போருகச் செல்வியைச் சேர்ந்துநல் வாழ்வுபடைத் 
தென்று மநந்த சயனனென் றாயின னேத்துதற்கே . 

( 105 ) 


இரவு . 


கழிவின் றிரக்க விரத்தக்கார்க் காணிற் கரப்பினவர் 
பழிதம் பழியன் றெனலாற்றென் புல்லைப் பதியிற்சென்றே 
னழிவின்றி வாழும்பொ னண்ணலைப் போற்றி யருளிரந்தேன் 
பொழியின்ப நல்கில னென்னிலென் மேலென் புகும்பழியே. 


( 106 ) 


இரவச்சம் . 


ஏரையெல் லாம்பெறு வாய்புல்லை ( யாற்சென் றி )ரப்பனிரப் 
பாரையெல் லாமிரப் பிற்கரப் பாரிர வன்மினென்று 
சீரையெல் லாமெடுத் தோதிடல் கண்டு தெளிந்துகொள்ளா 
யூரையெல் லாஞ்சுற்றி வன்கண்ணர் பாற்சென் றுழலுநெஞ்சே. ( 107 ) 


கயமை . 


செஞ்சொற்க ணன்றறி வாரிற் கயவர் திருவுடையர் 
நெஞ்சத் தவல மிலரெனுஞ் சொற்பொரு ணேர்மைகண்டு 
வஞ்சக் கயவரிற் சேராது புல்லை வரதனிரு 
கஞ்சத் திருவடி காண்டற்கு வேண்டுங் கருத்தெமக்கே . 


( 108 ) 


பொருட்பான் முற்றும் . 

காமத்துப்பால் . 

தகையணங்குறுத்தல் . 
அலாயுதன் பின்னவன் யார்க்குமுன் னோன்புல்லை யண்ணல்வெற்பிற் 
சொலாயிழை பேரெழி லென்னை மயக்குமந் தோவணங்கு 
கொலாய்மயில் கொல்லோ கனங்குழை மாதர்கொன் மாலுமென்னெஞ் 
சுலாவு புகழ்த்தமிழ் வள்ளுவ ரோதுத லொப்பென்னவே . 

( 109 ) 
குறிப்பறிதல் . 
ஆக்கத்தெண் ணீரமு தந்நா ளமரர்க் களித்து முது 
மாக்கட்கிந் நாளெய்தப் புல்லைவந் தோன்வரை மங்கைகண்ணோ 
டூக்கத் தவன்கண்க ளொத்திட லாற்கண் ணொடுகண்ணிணை 
நோக்கொக்கின் வாய்ச்சொற்க ளென்ன பயனு மிலவென்பவே . ( 110) 

புணர்ச்சிமகிழ்தல் . 
துனியகல் வித்து மகிழ்ந்துதாம் வீழ்வார்மென் றோட்டுயிலி 
னினிதுகொ றாமரைக் கண்ணானுலகென் றிசைத்தல்கண்டு 
கனியித ழுண்டெனைத் தோய்ந்தின்ப வாரியிற் கண்டுயின்றான் 
றனிமலர்த் தாமரைக் கண்ணான்புல் லாணித் தலைவன்வந்தே . ( 111 ) 

நலம்புனைந்துரைத்தல் . 
நிலமே லுறுமலர் காணின்மை யாத்திநெஞ் சேயிவள்கண் 
பலர்காணும் பூவொக்கு மென்றுயர்ந் தோர்முன் பகர்தல்கண்டு 
மலர்மாது வாழ்புல்லை மாயோன் பொருப்பின் மடமயிற்கு 
நலமே புனைந்து சொலவேண்டு மோவினி நானுமின்றே. ( 112 ) 

காதற்சிறப்புரைத்தல் . 
மயிலியற் பூமங்கை மன்னன்புல் லாணி வரைக்கணின்சொற் 
குயிலொடு யான்கொண்ட நட்பிற்கு வேறொக் குமோவுடம்பொ 
டுயிரிடை யென்னமற் றன்ன மடந்தையொ டெம்மிடைநட் 
பியல்பென வள்ளுவர் காதற் சிறப்பிற்சொ லீதன்றியே . ( 113 ) 

நாணுத்துறவுரைத்தல் . 
நறுந்துள வப்புயத் தோன்புல்லை நாட்டொரு நங்கையினா 
லுறுந்தனி யாய்மட லூர்தற்கு மாலையுற் றென்றொடலைக் 
குறுந்தொடி தந்தாண் மடலொடு மாலை யுழக்குந்துய 
ரறிந்துகொ ளீரென வள்ளுவர் சொல்லுத லத்தன்மையே . ( 114 ) 


காமத்துப்பால் 


( 115 ) 


( 116 ) 


( 117 ) 


அலரறிவுறுத்தல் . 
அலர்மகள் சேர்புல்லை யச்சுத னாட்டி னருங்குணத்தை 
யலர்செயல் கண்டுகொண் டேனயல் யாவ ரறிவரினை 
யலர்வரு சீர்மல ரன்னகண் ணாளரு மையறியா 
தலரெமக் கீந்ததிவ் வூரெனல் போலு மமைந்ததுவே . 

பிரிவாற்றமை . 
பொன்கண்ணர் புல்லை யருட்கண்ணர் முன்புணர்ந் தோர்பிரிவு 
பின்கண் ணறச்சொல்லின் மேவலென் னாசை பிரிவுரைக்கும் 
வன்கண்ண ராயி னரிதவர் நல்குவ ரென்னுநசை 
நன்கென்ன வள்ளுவ ரின்கன்னல் போல நவின் றனரே . 

படர்மெலிந்திரங்கல் . 
அன்புசெ யின்பங் கடன்மற்றுக் காம மஃதடுங்காற் 
றுன்ப மதனிற் பெரிதென வள்ளுவர் சொல்லியதாற் 
றென்புல்லை யூரர் செயலென்ன மேவெனச் சேர்ந்தவன்னோர் 
பின்பிரி வாற்பெற்ற துன்பமற் றின்பம் பெறுவதற்கே . 

கண்விதுப்பழிதல் . 
வானோர்க் கிறைபுல்லை மால்வரக் கண்டு வராதவின்று 
சேனோக் கிரங்கிக் கலுழும தென்புத் திகதுமெனத் 
தாநோக்கித் தாமே கலுழு மிதுநகத் தக்கதுடைத் 
தேநோக்கி முன் பின் வருந்தலென் றெள்ளற் கிடம்பெற்றதே . 

பசப்புறுபருவரல் . 
மறந்தார் மனத்தினை விட்டகன் றார்புல்லை மாமகள்பாற் 
சிறந்தார் மயலிற் பயந்தெனென் றாரவர் செய்கைவிள்ளா 
ரறந்தானன் றேபசந் தாளிவ ளென்பதல் லாலிவளைத் 
துறந்தா ரவரென்பா ரில்லென வள்ளுவர் சொல்வதைதொத்தே. 

தனிப்படர்மிகுதி . 
பொன்னார மார்பினன் புல்லாணி யூரன் புணருநல 
முன்னா திருக்கிலென் மின்னாசை கொள்ளு மொருதலையா 
னின்னாது காமங்காப் போல விருதலை யானுமினி 
தன்னாளுரையுண்மை யுன்னாளின்னாளி லறிவிக்கவே . 


( 118 ) 


( 119 ) 


(120 ) 


திருப்புல்லாணிமாலை 


நினைந்தவர்புலம்பல். 
வள்ளல்புல் லாணியெம் மால்புணர் சீர்மற வேன்வருத்தம் 
தள்ளவொண் ணாதெனில் யான்மறந் துய்வதெத் தன்மைநெஞ்சிற் 
கொள்ள ( ன் ) மறப்பி னெவனாவன் மற்கொன் மறப்பறியே 
னுள்ளினு முள்ளஞ் சுடுமென் பவர்சொல் லுறுதிகண்டே . ( 121 ) 

கனவுநிலையுரைத்தல் . 
மாதவர் புல்லை மலர்மே லிருந்த மடந்தைமன்ன 
ராதவ 

ரென் ( முன் ) கனவில்வந் தென்னை யணைந்தனர்காண் 
காதலிற் காதலர் தூதொடு வந்த கனவினுக்கி 
யாதுசெய் வேன்கொல் விருந்தெனி லென்னினி யான்செய்வதே . ( 122 ) 

பொழதுகண்டிரங்கல் . 
பலவா யொன்றாய்நின் றெனையாண்ட புல்லைப் பதித்திருமங் 
கலவாசு தேவ ரகலா தகலுமிக் காலங்கண்டோ 
குலவாசைக் காதல ரில்வழி மாலை கொலைக்களத்தே 
திலர்போ லவரு மெனத்தேர்ந்து வள்ளுவர் செப்பியதே . ( 123 ) 

உறுப்புநலனழிதல் . 
படியொடு வான்பணி ( யும் ) புல்லை மாயன் (பனிவரையிற் ) 
பிடியொடு நேர்வார் பிரிவைச் சிதையுறுப் பேவிளம்புங் 
கொடியொடு சேணிற் செலுங்கொடி யார்கொடு மையுரைக்குந் 
தொடியொடு தொல்கவின் வாடிய தோளெனச் சொல்லல்கண்டே . ( 124 ) 

நெஞ்சொடுகிளத்தல் . 
சுவையின் னிதழுண்டு சென்றவர் புல்லைவந் தோருழைச்செல் 
லுவை கண்ணொடேக வரைக்காண்டற் கோவருத் தாதெனை நீ 
திவையுள்ள மேவள் ளுவருங்கண் ணுங்கொளச் சேறிநெஞ்சே 
யிவையென்னைத் தின்னு மவர்க்காணலுற்றென் றிசைத்தனரே . ( 125 ) 

நிறையழிதல் . 
அணிமலர் சூடி யிதம்பேசி யென்னை யணையமனந் 
துணிபுல்லை வெண்ணை நுகர்மாயக் கள்வன்சொற் கண்டுகொண்டோ 
மணிமொழி வள்ளுவர் தாமெனக் காகப்பன் மாயக்கள்வன் 
பணிமொழி யன்றோரும் பெண்மை யுடைக்கும் படையென்றதே . ( 126 ) 


காமத்துப்பால் 


உக 


. 


அவர்வயின்விதும்பல் . 
கண்ணாரப் பூம்பொழிற் புல்லாணிக் கண்ணன் கமலத்தினெண் 
கண்ணாரத் தன்முன் கலந்தான் பசப்புக் கலந்ததின்றென் 
கண்ணாரத் திண்புயத் தோடு மினிக்காண் கமற்கொண்கனைக் 
கண்ணாரக் கண்டபி னீங்குமென்மென் றோட் பசப்புக்களே . ( 127 ) 

குறிப்பறிவுறுத்தல் . 
அணைந்தருள் புல்லைத்தண் ணந்துறை வன் றணந் தானெனல்யான் 
கணந்தனிற் காண்ப னதற்குமுன் கைவளை காட்டிற்றன்றே 
துணிந்து பிரிவினைச் சொல்லுதன் முன்னந்தண் ணந்துறைவன் 
றணந்தமை நம்மினு முன்ன முணர்ந்த வளையென்னவே . ( 128 ) 

புணர்ச்சிவிதும்பல் . 
பாடற்பண் செந்தமி ழாழ்வார்சொற் புல்லைப் பதிபுணர்ச்சி 
நாடற்கென் றெய்திலன் சென்றானெஞ் சென்செய்யு நான்கலவி 
யாடற்கின் றாடற்கட் சென்றேன்மற் றோழி யதுமறந்து 
கூடற்கட் சென்றதென் னெஞ்செனல் போலிக் குவலயத்தே. (129) 

நெஞ்சொடுபுலத்தல் . 
உவணந் தனைக்கொண்ட புல்லையுள் ளோர் திரு வுள்ளம் பொன்போ 
லவரங் கிருத்த லறியா தெனைவிட் டவரிலுற்றாய் 
கவனஞ் செறியுநெஞ் சேயவர் நெஞ்சவர்க் காதல்கண்டு 
மெவனெஞ்சே நீயெமக் காகாத தென்ன விசைத்தலொத்தே . ( 130 ) 

புலவி. 
முக்கட் புராரிக்கு முன்னின்ற புல்லை முகில் புலவி 
கைக்கச்செ யாதெனை மேவிடு மோசெய் கலவியின்மு 
யக்கத்திற் குப்பமைந் தற்றாற் புலவி யதுசிறிது 
மிக்கற்றா னீள விடலென்று வள்ளுவர் விள்ளுவரே . 

( 131 ) 
புலவி நுணுக்கம் . 
புல்லாணி மால்வெற்ப கண்ணாற் பொசிப்பர் பொருள்விழையன் 
பில்லார்நின் மார்புனைத் தீண்டேன் முன் வள்ளுவர் பெண்ணியலா 
ரெல்லாருங் கண்ணிற் பொதுவுண்பர் நண்ணேன்ப ரத்தநின்மார் 
பல்லார் குழல்சொற் புலவி நுணுக்க மறைந்தனரே . 

( 132) 
ஊடலுவகை . 
பூமின் கெழாநன்றென் புல்லாணி நாட்டிற் புணர்ச்சியினுந் 
தோமொன்றி லார்க்குநன் றூடல தின்பஞ் சொலற்கெளிதோ 
யாமென்றறிஞ ருணலினு முண்ட தறலினிது 
காமம் புணர்தலி னூட லினிதெனக் கண்டனரே . 

( 133 ) 
காமத்துப்பான் முற்றும் . 
திருப்புல்லாணிமாலை முற்றிற்று . 


